
Ir-Raba' Hadd taż-Żmien ta' Matul is-Sena

Qari I

Jien qeghedtek profeta fuq il-ġnus.

Ġer 1, 4-5. 17-19

Qari mill-Ktieb tal-Profeta Ġeremija

Fi żmien Ġosija,

⁴ġietni l-kelma tal-Mulej u qalli:

⁵«Qabel ma sawwartek fil-ġuf, għaraftek;
qabel ma ħriġt minn ħdan ommok, ikkonsagrajtek.
Jien qeghedtek profeta fuq il-ġnus.

¹⁷Hażżem ġenbejk,
qum u għidilhom kulma nordnalek.
La tibżax minnhom,
għax inkella nbeżżgħek jien quddiemhom.

¹⁸Arani llum se nagħmel minnek
belt fortizza,
kolonna tal-ħadid,
ħajt tal-bronż,
kontra l-pajjiż kollu,
kontra s-slaten ta' Ġuda, u l-prinċipijiet tiegħu,
kontra l-qassisin tiegħu u l-poplu tal-pajjiż.

¹⁹Huma jeħduha kontrik, imma ma jagħmlulek xejn,
għax jien inkun miegħek - oraklu tal-Mulej - biex neħilsek minnhom.»

Il-Kelma tal-Mulej

R. Irroddu ħajr lil Alla

Salm Responsorjali

Salm 70 (71), 1-2, 3-4a, 5-6ab, 15ab u 17

R/ (15): Fommi jxandar il-ġustizzja tiegħek

¹Fik, Mulej, jien nistkenn;
ma jkolli qatt għax ninfixel.

²Għall-ġustizzja tiegħek salvani u ħarisni;
agħtini widen u fittex eħlisni. **R/.**

³Kun sur ta' kenn għalija;
int wegħedt li tigi dejjem issalvani,
għax blata u fortizza int għalija.

⁴Alla tiegħi, ħarisni minn id il-ħażin. **R/.**

⁵Għax inti, Sidi, it-tama tiegħi;
Mulej, inti l-fiduċja tiegħi sa minn żgħożiti.

⁶Fuqek serraħt sa minn twelidi,
sa minn ġuf ommi inti ħadtni. **R/.**

¹⁵Fommi jxandar il-ġustizzja tiegħek,
il-jum kollu l-għemejjel tal-għajnuna tiegħek,

¹⁷O Alla, sa minn żgħożiti int għallimtni;
u jien s'issa għadni nxandar ghegubijietek. **R/.**

Qari II

Issa hawn fidi, tama u mħabba, it-tlieta jibqgħu. Il-kbira fosthom l-imħabba.

1 Kor 12, 31 – 13, 13

Qari mill-Ewwel Ittra ta' San Pawl Appostlu lill-Korintin

Ħuti, ³¹intom ħabirku għal doni oghla. Imma jien nurikom triq li tghaddihom ilkoll.

^{13,1}Li kont nitkellem bl-ilsna tal-bnedmin u tal-anġli bla ma kelli l-imħabba, kont inkun qisni strument tar-ram iżarżar jew platti jčekċku.

²U kieku kelli d-don tal-profezija u kont naf il-misteri kollha u l-għerf kollu, kieku kelli l-fidi tiegħi sħiħa li nqanqal il-muntanji, imma ma kellix imħabba, jiena ma kont inkun xejn.

³U kieku kelli nqassam ġidi kollu fil-karità u nagħti ġismi għall-ħruq bla ma jkolli mħabba, xejn ma jkun jiswieli ta' ġid.

⁴L-imħabba taf tistabar u thenn; l-imħabba mhijiex għajjura, ma tintefaħx biha nfisha, ma titkabbarx fuq l-oħrajn; ⁵ma tagħmilx dak li mhux xieraq; ma tfittixx dak li hu tagħha, xejn ma tinkorla; ma żzommx f'qalbha għad-deni, ⁶ma tifraħx bl-ingustizzja, imma tifraħ bil-verità; ⁷kollox tagħder, kollox temmen, kollox tittama, kollox tissaporti.

⁸L-imħabba ma tintemm qatt. Jgħibu l-profeziji, jisktu l-ilsna, jgħib l-għerf. ⁹Għalissa nafu biċċa, u l-profezija tagħna hi nieqsa; ¹⁰imma meta jfeġġ dak li hu sħiħ, jgħib dak li hu nieqes. ¹¹Meta kont tarbija, kont nitkellem ta' tarbija, inħoss ta' tarbija, naħseb ta' tarbija. Meta sirt raġel warrabt dak li hu ta' tarbija.

¹²Bħalissa naraw bħallikieku f'mera, imċajpar, imma mbagħad naraw wiċċ imb wiċċ. Issa nagħraf biċċa, imbagħad nagħraf bħalma jien magħruf issa. ¹³Issa hawn fidi, tama u mħabba, it-tlieta jibqgħu. Il-kbira fosthom l-imħabba!

Il-Kelma tal-Mulej

R. Irroddu ħajr lil Alla

Jew il-forma l-qasira

Qari II

Issa hawn fidi, tama u mħabba, it-tlieta jibqgħu. Il-kbira fosthom l-imħabba.

1 Kor 13, 4-13

Qari mill-Ewwel Ittra ta' San Pawl Appostlu lill-Korintin

Ħuti, ⁴l-imħabba taf tistabar u tħenn; l-imħabba mhijiex għajjura, ma tintefaħx biha nfisha, ma titkabbarx fuq l-oħrajn; ⁵ma tagħmilx dak li mhux xieraq; ma tfittixx dak li hu tagħha, xejn ma tinkorla; ma żzommx f'qalbha għad-deni, ⁶ma tifraħx bl-ingustizzja, imma tifraħ bil-verità; ⁷kollox tagħder, kollox temmen, kollox tittama, kollox tissaporti.

⁸L-imħabba ma tintemm qatt. Jgħibu l-profeziji, jisktu l-ilsna, jgħib l-għerf. ⁹Għalissa nafu biċċa, u l-profezija tagħna hi nieqsa; ¹⁰imma meta jfegġ dak li hu shiħ, jgħib dak li hu nieqes. ¹¹Meta kont tarbija, kont nitkellem ta' tarbija, inħoss ta' tarbija, naħseb ta' tarbija. Meta sirt raġel warrabt dak li hu ta' tarbija.

¹²Bħalissa naraw bħallikieku f'mera, imċajpar, imma mbagħad naraw wiċċ imb wiċċ. Issa nagħraf biċċa, imbagħad nagħraf bħalma jien magħruf issa. ¹³Issa hawn fidi, tama u mħabba, it-tlieta jibqgħu. Il-kbira fosthom l-imħabba!

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangeli

Lq 4, 18

Hallelujah. *R.* Hallelujah

Il-Mulej bagħatni nwassal il-bxara t-tajba lill-fqajrin,
u rrodd il-ħelsien lill-maħqurin.

R. Hallelujah

Evangeli

Ġesù ma kienx mibgħut għal-Lhud biss.

Lq 4, 21-30

✚ Qari mill-Evangeli skont San Luqa

F'dak iż-żmien Ġesù qal lin-nies fis-sinagoga: ²¹«Din il-kitba seħhet illum, intom u tisimghu.»

²²U lkoll laqgħu kliemu u staghgħbu għall-kliem mimli hlewwa li kien ħiereg minn fomm u bdew jghidu: «Dan mhuwiex bin Ġuzeppi?» ²³Izda hu qalilhom: «Żgur li se tghidu għalija dan il-proverbju: “Tabib, fejjaq lilek innifsek”. Dak kollu li smajna li gara f'Kafarnahum aghmlu hawn f'pajjizek ukoll!» ²⁴U zied jghidilhom: «Tassew, nghidilkom, ebda profeta ma jilqgħuh tajjeb f'pajjizu.

²⁵Għax, nghidilkom is-sewwa, kien hemm bosta romol f'İzrael fi żmien Elija meta s-sema baqa' tliet snin u sitt xhur magħluq u waqa' għu kbir fil-pajjiz kollu; ²⁶madankollu għand ħadd minnhom ma ntbagħat Elija, imma għand waħda armla minn Sarefta ta' Sidon.

²⁷U kien hemm bosta lebbużi f'İzrael fi żmien il-profeta Elizew, imma ħadd minnhom ma gie mfejjaq ħlief Nagħman tas-Sirja.»

²⁸Meta semgħu dan fis-sinagoga kulħadd imtela bil-korla; ²⁹qamu, u ħargħu 'il barra mill-belt, ħaduh fuq xifer ta' rdum tal-għolja li fuqha kienet mibnija l-belt tagħhom, u riedu jixħtuh minn hemm fuq għal isfel. ³⁰Izda hu għadda minn go nofshom u baqa' sejjer.

Il-Kelma tal-Mulej

R. Tifħir lilek Kristu